

अल्पसंख्याकांच्या कल्याणाकरिता मा.पंतप्रधानांच्या
नवीन १५ कलमी कार्यक्रमाची प्रभावीपणे अंमलबजावणी
करण्यासाठी जिल्हास्तरीय संनियंत्रण समितीची पुनर्रचना
करणेबाबत.

महाराष्ट्र शासन
सामान्य प्रशासन विभाग
शासन निर्णय, क्रमांक:आरएमएन-२००८/प्र.क्र.३३/२००८/३५
मंत्रालय, मुंबई - ४०० ०३२.
दिनांक :- २६ मार्च, २००८.

वाचा :- १) शासन निर्णय, सामान्य प्रशासन विभाग, क्र.आरएमएन-२००६/९३३/प्र.क्र.९७/०६/३५,
दि.६.१०.२००६.
२) अल्पसंख्याक कार्य मंत्रालय, भारत सरकार, यांचे अर्ध शासकीय पत्र
क्र.६-१/२००६/एमसी (पीटी), दि.४.१०.२००६.

प्रस्तावना :-

अल्पसंख्याकांच्या कल्याणाकरिता मा.पंतप्रधानांनी घोषित केलेल्या नवीन १५ कलमी कार्यक्रमाची प्रभावीपणे अंमलबजावणी होण्यासाठी प्रत्येक जिल्ह्यात जिल्हाधिकाऱ्यांच्या अध्यक्षतेखाली ९ शासकीय सदस्यांची संनियंत्रण समिती प्रस्तावनेतील दि.६.१०.२००६ च्या शासन निर्णयान्वये स्थापन करण्यात आली आहे.

या जिल्हास्तरीय संनियंत्रण समितीवर पंचायत राज्य संस्थांचे जिल्हास्तरावरील प्रतिनिधी, त्याचप्रमाणे अल्पसंख्याकांसाठी काम करणाऱ्या तीन मान्यवर संस्थांचे प्रतिनिधी यांचीही सदस्य म्हणून नियुक्ती करण्याबाबत अल्पसंख्याक कार्य मंत्रालय, भारत सरकार यांनी दि.४.१०.२००६ च्या अर्ध शासकीय पत्रान्वये मार्गदर्शक सूचना निर्गमित केल्या आहेत.

शासन निर्णय :-

मा.पंतप्रधानांच्या नवीन १५ कलमी कार्यक्रमाची प्रभावीपणे अंमलबजावणी करण्यासाठी दि.६.१०.२००६ च्या शासन निर्णयान्वये जिल्हाधिकाऱ्यांच्या अध्यक्षतेखाली स्थापन करण्यात आलेल्या ९ सदस्यांच्या समितीमध्ये आता खालील सदस्यांचाही समावेश करण्यास शासनाने मंजूरी दिली आहे.

अ.क्र.१०) जिल्हा परिषदेने ठरविलेले विषय समिती सभापती.

अ.क्र.११ ते १३) अल्पसंख्याकांसाठी काम करणाऱ्या जिल्ह्यातील तीन मान्यवर संस्थांचे प्रतिनिधी.

वरील अल्पसंख्याकांसाठी काम करणाऱ्या जिल्ह्यातील तीन मान्यवर संस्थांच्या प्रतिनिधींची नियुक्ती जिल्हाधिकारी यांनी आपल्या स्तरावर करावयाची आहे.

या जिल्हास्तरीय संनियंत्रण समितीची दर तीन महिन्यांनी बैठक आयोजित करण्यात येऊन या बैठकीमध्ये नवीन १५ कलमी कार्यक्रमाच्या जिल्ह्यातील अंमलबजावणीबाबतचा आढावा घेण्यात यावा.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००८०३२६१७३८५५००१ असा आहे.

महाराष्ट्राचे राज्यपाल यांचे आदेशानुसार व नांवाने,

सही/-

(प्र. मा. माळवदकर)

उप सचिव, महाराष्ट्र शासन.

प्रति,

राज्यपाल यांचे सचिव, राजभवन, मुंबई,
मुख्यमंत्री यांचे प्रधान सचिव, मंत्रालय, मुंबई,
उपमुख्यमंत्री यांचे सचिव, मंत्रालय, मुंबई,
सर्व मंत्री यांचे खाजगी सचिव, मंत्रालय, मुंबई,
सर्व राज्यमंत्री यांचे खाजगी सचिव, मंत्रालय, मुंबई,
मुख्य सचिव, महाराष्ट्र राज्य यांचे सह सचिव,
सर्व अपर मुख्य सचिव/प्रधान सचिव/सचिव, मंत्रालय, मुंबई,
सर्व विभागीय आयुक्त,
सर्व जिल्हाधिकारी,
सर्व मुख्य कार्यकारी अधिकारी, जिल्हा परिषद,
सर्व पोलीस आयुक्त / जिल्हा पोलीस अधिक्षक,
सर्व शिक्षण अधिकारी, जिल्हा परिषद,
सर्व जिल्हा समाजकल्याण अधिकारी,
सर्व जिल्हा महिला व बालकल्याण अधिकारी,
सर्व जिल्हा सेवायोजन अधिकारी,
सर्व महानगरपालिका आयुक्त,
सर्व जिल्हा प्रकल्प अधिकारी (न.पा. प्रशासन), जिल्हाधिकारी कार्यालय,
सर्व निवासी उपजिल्हाधिकारी,
सचिव, महाराष्ट्र राज्य अल्पसंख्याक आयोग, मुंबई,
निवड नस्ती.